



سوال

(265) مسلمانوں کے خلاف کفار کی معاونت

جواب

السلام علیکم ورحمۃ اللہ وبرکاتہ

مسلمانوں کے خلاف کفار کی معاونت کرنے والے کا شرعی حکم کیا ہے۔؟

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلوة والسلام علی رسول اللہ، أما بعد!

تمام اہل علم کا اتفاق ہے کہ مسلمانوں کے خلاف کفار کی مدد کرنا ہرگز جائز نہیں ہے اور اگر کوئی ایسا کرتا ہے تو اس کا یہ عمل کفر اور ارتداد پر مبنی ہے۔

کیونکہ اللہ سبحانہ و تعالیٰ کا ارشاد ہے :

”يَا أَيُّهَا الَّذِينَ آمَنُوا لَا تَتَّخِذُوا الْيَهُودَ وَالنَّصَارَىٰ أَوْلِيَاءَ بَعْضُهُمْ أَوْلِيَاءُ بَعْضٍ وَمَنْ يَتَوَلَّهُمْ فَاِنَّهُ مَشْتَمٌ“ (الآیۃ المائدہ/51)

”اے ایمان والو تم یہود و نصاریٰ کو دوست نہ بناؤ یہ تو آپس میں ہی ایک دوسرے کے دوست ہیں، تم میں سے جو بھی ان میں سے کسی سے دوستی کرے وہ بے شک انہیں میں سے ہے، ظالموں کو اللہ تعالیٰ ہرگز راہ راست نہیں دکھاتا۔“

فقہاء اسلام جن میں آئمہ حنفیہ، مالکیہ، شافعیہ، اور حنابلہ اور ان کے علاوہ باقی سب شامل ہیں نے بالنص یہ بات کہی ہے کہ کفار کو ایسی چیز چھینا حرام ہے جس سے وہ مسلمانوں کے خلاف طاقت حاصل کریں چاہے وہ اسلحہ ہو یا کوئی جانور اور آلات وغیرہ۔ لہذا انہیں غلہ دینا اور انہیں کھانا پلینے کے لیے پانی وغیرہ یا کوئی دوسرا پانی اور خیمے اور گاڑیاں اور ٹرک فروخت کرنا جائز نہیں، اور نہ ہی ان کی نقل و حمل کرنا، اور اسی طرح ان کے نقل و حمل اور مرمت وغیرہ کے ٹھیکے حاصل کرنا بھی جائز نہیں بلکہ یہ سب کچھ حرام میں بھی حرام ہے، اور اس کا کھانے والا حرام کھا رہا ہے اور حرام کھانے والے کے لیے آگ یعنی جہنم زیادہ بہتر ہے۔ گویا انہیں کوئی ادنیٰ سی بھی ایسی چیز دینی جائز نہیں جس سے وہ مسلمانوں کے خلاف مدد حاصل کر سکتے ہوں۔

امام نووی رحمہ اللہ تعالیٰ اپنی کتاب "المجموع" میں کہتے ہیں :

”وَأَنَا بَيْعُ السِّلَاحِ لِأَهْلِ الْحَزْبِ فَحَرَامٌ بِالْإِجْمَاعِ..“

اہل حرب یعنی (لڑائی کرنے والے کافروں) کو اسلحہ بیچنا بالاجماع حرام ہے۔ اھ



اور حافظ ابن قیم رحمہ اللہ تعالیٰ نے اپنی کتاب "اعلام الموقعین میں کہا ہے :

امام احمد رحمہ اللہ تعالیٰ کہتے ہیں :

”قَالَ الْإِمَامُ أَحْمَدُ: نَبَى رَسُولُ اللَّهِ صَلَّى اللَّهُ عَلَيْهِ وَسَلَّمَ عَنْ بَيْعِ السِّلَاحِ فِي الْفِتْنَةِ... وَمَنْ الْمَعْلُومُ أَنَّ بَيْعَ السِّلَاحِ يَتَضَمَّنُ الْإِعَانَةَ عَلَى الْإِغْثِ وَالْعَدْوَانَ، وَفِي مَعْنَى هَذَا كُلِّ بَيْعِ أَوْ إِجَارَةِ أَوْ مَعَاوَضَةٍ تُعِينُ عَلَى مَعْصِيَةِ اللَّهِ كَبَيْعِ السِّلَاحِ لِلْكَفَّارِ وَالْبَنَاءِ وَقَطْعِ الطَّرِيقِ... أَوْ إِجَارَةِ دَارِهِ لِمَنْ يُقِيمُ فِيهَا سَوْقَ الْمَغْصِيَةِ، وَبَيْعِ الشَّمْعِ أَوْ إِجَارَتِهِ لِمَنْ لَمَعَصِيَ اللَّهُ عَلَيْهِ، وَنَحْوِ ذَلِكَ مِمَّا يُوَاعَانَتُهُ عَلَى مَا يُبْغِضُهُ اللَّهُ وَيُنْهَى عَنْهُ“

نبی صلی اللہ علیہ وسلم نے فتنہ میں اسلحہ فروخت کرنے کے لیے منع کیا ہے۔۔۔۔ اور یہ تو معلوم ہی ہے کہ اس طرح کی فروخت میں گناہ اور دشمنی میں معاونت پائی جاتی ہے، اور اسی معنی میں ہر وہ خرید و فروخت یا اجرت اور معاوضہ جو اللہ تعالیٰ کی معصیت و نافرمانی میں معاونت کرے وہ بھی حرام ہے مثلاً کفار یا ڈاکوؤں کو اسلحہ فروخت کرنا یا کسی ایسے شخص کو مکان کرائے پر دینا جو وہاں معصیت و نافرمانی کا بازار گرم کرے۔

اور اسی طرح کسی ایسے شخص کو شمع فروخت کرنا یا کرائے پر دینا جو اس کے ساتھ اللہ تعالیٰ کی نافرمانی و معصیت کرے یا اسی طرح کوئی اور کام جو اللہ تعالیٰ کے غیظ و غضب دلانے والے کام میں معاون ثابت ہو۔ اھ

اور موسوعہ فقہیہ 25/153 میں مکتوب ہے کہ :

”يَحْزُمُ بَيْعُ السِّلَاحِ لِأَهْلِ الْحَرْبِ وَلَمَنْ يَلْعَلُ أَنَّهُ يُرِيدُ قَطْعَ الطَّرِيقِ عَلَى الْمُسْلِمِينَ أَوْ إِجَارَةَ الْفِتْنَةِ مِنْهُمْ، وَقَالَ الْحَسَنُ الْبَصْرِيُّ: لَا يَحِلُّ لِمُسْلِمٍ أَنْ يَتَّجِلَ إِلَى عَدُوِّ الْمُسْلِمِينَ سِلَاحًا يُقَوِّمُهُمْ بِهِ عَلَى الْمُسْلِمِينَ، وَلَا كَرَامًا، وَلَا نَائِمَتَانِ بِهِ عَلَى السِّلَاحِ وَالْحَرْبِ (الكرامع ہی النخيل)؛ لِأَنَّ فِي بَيْعِ السِّلَاحِ لِأَهْلِ الْحَرْبِ تَقْوِيَةً لَهُمْ عَلَى قِتَالِ الْمُسْلِمِينَ، وَبَاعِثًا لَهُمْ عَلَى شَرِّ الْحُرُوبِ وَمُوَاصَلَةِ الْقِتَالِ، لَا اسْتِعَانَةً بِهِمْ بِهِ وَذَلِكَ يَنْتَفِضِي السُّنْعُ بِهِ“

اہل حرب اور ایسے شخص جس کے بارہ میں معلوم ہو کہ وہ ڈاکو ہے اور مسلمانوں کو لوٹے گا یا پھر مسلمانوں کے مابین فتنہ پھیلانے کا اسے اسلحہ بیچنا حرام ہے۔ حسن بصری رحمہ اللہ تعالیٰ کہتے ہیں : کسی بھی مسلمان کے لیے حلال نہیں کہ وہ مسلمانوں کے دشمن کے پاس اسلحہ لیجائے اور انہیں مسلمانوں کے مقابلہ میں اسلحہ کے ساتھ تقویت دے، اور نہ ہی انہیں گھوڑے، خچر اور گدھے دینا حلال ہیں، اور نہ کوئی ایسی چیز جو اسلحہ اور گھوڑے، خچر اور گدھوں کے لیے مدد و معاون ہو۔ اس لیے کہ اہل حرب کو اسلحہ بیچنا انہیں مسلمانوں سے لڑائی کرنے میں تقویت پہنچاتا ہے، اور اس میں ان کے لیے لڑائی جاری رکھنے اور اسے تیز کرنے میں بھی تقویت ملتی ہے، کیونکہ وہ ان اشیاء سے مدد حاصل کرتے ہیں جس کی بنا پر یہ ممانعت کی منتقاضی ہے۔ اھ

یہ مسئلہ کوئی عادی اور عام یا پھر چھوٹا سا گناہ و معصیت نہیں بلکہ یہ مسئلہ تو عقیدہ توحید اور مسلمان کی اللہ تعالیٰ کے دین سے محبت اور اللہ کے دشمنوں سے برات و تعلق سے تعلق رکھتا ہے، آئمہ کرام نے اپنی کتب میں اس کے بارہ میں اسی طرح لکھا ہے۔

شیخ ابن باز رحمہ اللہ تعالیٰ نے لے پنے فتویٰ میں کہا ہے :

”وقد آجمع علماء الإسلام على أن من ظاهر الكفار على المسلمين وساعد بهم أي نوع من المساعدة فهو كافر مشتم، كما قال الله سبحانه (يَا أَيُّهَا الَّذِينَ آمَنُوا لَا تَتَّخِذُوا الْيَهُودَ وَالنَّصَارَى أَوْلِيَاءَ بَعْضُهُمْ أَوْلِيَاءُ بَعْضٍ وَمَنْ يَتَوَلَّهُمْ مِنْكُمْ فَإِنَّهُ مِنْهُمْ إِنَّ اللَّهَ لَا يَهْدِي الْقَوْمَ الظَّالِمِينَ) المائدة/51“

علماء اسلام کا اس پر اجماع ہے کہ جس نے بھی مسلمانوں کے مقابلہ میں کفار کی مدد و معاونت کی اور کسی بھی طریقہ سے ان کی مدد کی وہ بھی ان کی طرح ہے کافر ہے۔ جیسا کہ اللہ سبحانہ و تعالیٰ کا فرمان ہے :



”اے ایمان والو تم یہود و نصاریٰ کو دوست نہ بناؤ یہ تو آپس میں ہی ایک دوسرے کے دوست ہیں، تم میں سے جو بھی ان میں سے کسی سے دوستی کرے وہ بے شک انہیں میں سے ہے، ظالموں کو اللہ تعالیٰ ہرگز راہ راست نہیں دکھاتا“ (المائدہ: 51) (فتاویٰ ابن باز رحمہ اللہ (1/274))

هذا ما عندي والله اعلم بالصواب

قرآن و حدیث کی روشنی میں احکام و مسائل

جلد 02